

కార్తీకమాసంలో ఏ తిథి రోజున ఏం చేయాలి..?



సర్వం శ్రీసాయి సేవా ట్రస్ట్

Regd. 192/2019



సర్వం శ్రీసాయి

కార్తీకమాసంలో ఏ తిథి రోజున ఏం చేయాలి..?

దీపావళి మరుసటి రోజు నుంచి మొదలయ్యే కార్తీక మాసం అన్ని మాసాల్లో కెల్లా విశిష్టమైనదని మొట్టమొదట వశిష్ట మహర్షి జనక మహారాజుకు చెప్పాడని పురాణోక్తి...

న కార్తీక సమో మాసో

న శాస్త్రం నిగమాత్పరమ్

నారోగ్య సమముత్సాహం

న దేవః కేశవాత్పరః

అంటే కార్తీక మాసం లోని ప్రతీ రోజు పుణ్యప్రదమే. ఒక్కో రోజుకు ఒక్కో రకమైన విశిష్టత ఉంది.. ఈ మాసంలో ఏ తిథిలో ఏమి చేయాలో తెలుసుకుందాం...

కార్తీక శుద్ధ పాడ్యమి : తెల్లవారుజామునే లేచి, స్నానం చేసి గుడికి వెళ్లాలి.. కార్తీక వ్రతాన్ని నిర్విఘ్నంగా చేసేట్టుగా అనుగ్రహించమని ప్రార్థించి, సంకల్పం చెప్పుకొని, ఆకాశదీపాన్ని సందర్శించుకోవాలి.

విదియ : సోదరి ఇంట ఆమె చేతి భోజనం చేసి, కానుకలు ఇచ్చి రావాలి. ఇలాంటివారికి యమగండం తప్పుతుందంటారు.

తదియ : అమ్మవారికి కుంకుమ పూజ చేయాలి.

చవితి : నాగుల చవితి సందర్భంగా సుబ్రహ్మణ్యేశ్వరుని పూజించాలి. పుట్టలో పాలు పోయాలి.

పంచమి : దీన్ని జ్ఞాన పంచమి అంటారు. ఈ రోజున సుబ్రహ్మణ్యేశ్వరుని పూజిస్తే జ్ఞానవృద్ధి కలుగుతుంది.

షష్ఠి : ఈరోజున బ్రహ్మచారికి ఎర్ర గడుల కండువాను దానం చేస్తే సంతానప్రాప్తి కలుగుతుంది.

సప్తమి : ఎర్రని వస్త్రంలో గోధుమలు పోసి దానం ఇస్తే ఆయుఃవృద్ధి ప్రాప్తిస్తుంది.

అష్టమి : ఈరోజున చేసే గోపూజ మంచి ఫలితాలను ఇస్తుంది. దీన్ని గోపాష్టమి అని కూడా అంటారు.

నవమి : నేటి నుంచి మూడు రోజుల పాటు విష్ణు త్రిరాత్ర వ్రతాన్ని ఆచరించాలి.

దశమి : నేడు రాత్రిపూట విష్ణుపూజ చేయాలి.

ఏకాదశి : దీన్నే బోధనైకాదశి అంటారు. ఈరోజున విష్ణుపూజ చేస్తే సద్గతులు కలుగుతాయి.

ద్వాదశి : ఈరోజు క్షీరాబ్ధి ద్వాదశి అంటారు. సాయంకాలం ఉసిరి, తులసి మొక్కల వద్ద విష్ణుపూజ చేసి, దీపాలను వెలిగించాలి. దీంతో సర్వపాపహరణం అవుతుంది.

త్రయోదశి : సాలగ్రామ దానం చేస్తే కష్టాలు దూరమవుతాయి.

చతుర్దశి : పాషాణ చతుర్దశి వ్రతం చేసుకుంటే మంచిది.

కార్తీక పూర్ణిమ : కార్తీక మాసంలోకెల్లా అతి పవిత్రమైన రోజు. ఈరోజున నదీస్నానం చేసి, శివాలయం వద్ద జ్వాలాతోరణ దర్శనం చేసుకోవాలి. ఈరోజున సత్యనారాయణ వ్రతం చేస్తే సర్వపాపాలూ తొలగిపోతాయి.

కార్తీక బహుళ పాడ్యమి : ఆకుకూర దానం చేస్తే మంచిది.

విదియ : వనభోజనాలు చేయడానికి అనువైన రోజు.

తదియ : పండితులు, గురువులకు తులసిమాలను సమర్పిస్తే తెలివితేటలు పెరుగుతాయి.

చవితి : రోజంతా ఉపవాసం చేసి, సాయంకాలం గరికతో గణపతిని పూజించాలి. ఆ గరికను దిండు కింద పెట్టుకుని పడుకుంటే పీడకలలు పోతాయి.

పంచమి : చీమలకు నూకలు చల్లడం, శునకాలకు అన్నం పెట్టడం మంచిది.

షష్ఠి : గ్రామదేవతలకు పూజ చేయాలి.

సప్తమి : జిల్లేడు పూల దండను శివునికి సమర్పించాలి.

అష్టమి : కాలభైరవాష్టకం చదివి, గారెల దండను భైరవుడికి (శునకం) సమర్పిస్తే ధనప్రాప్తి కలుగుతుంది.

నవమి : వెండి లేదా రాగి కలశంలో నీరు పోసి, పండితునికి దానమిస్తే పితృదేవతలు సంతోషిస్తారు.

దశమి : అన్నదానం చేస్తే విష్ణువు సంతోషించి, కోరికలు తీరుతాయి.

ఏకాదశి : విష్ణు ఆలయంలో దీపారాధన, పురాణ శ్రవణం, పఠనం, జాగరణ చేస్తే మంచి ఫలితాలుంటాయి.

ద్వాదశి : అన్నదానం లేదా స్వయంపాకం సమర్పిస్తే శుభం.

త్రయోదశి : ఈరోజున నవగ్రహారాధన చేస్తే గ్రహదోషాలు తొలగిపోతాయి.

చతుర్దశి : ఈరోజున మాస శివరాత్రి. కాబట్టి శివారాధన, అభిషేకం చేస్తే అపమృత్యు దోషాలు, గ్రహబాధలు తొలగుతాయి.

అమావాస్య : పితృదేవతల పేరుతో అన్నదానం చేస్తే పెద్దలకు నరక బాధలు తొలగుతాయి.

కార్తీక మాసంలో , పాటించవలసిన నియమాలు

1వ రోజు

నిషిద్ధములు :- ఉల్లి , ఉసిరి , చద్ది , ఎంగిలి , చల్లని వస్తువులు

దానములు :- నెయ్యి , బంగారం

పూజించాల్సిన దైవము :- స్వధా అగ్ని

జపించాల్సిన మంత్రము :- ఓం జాతవేదసే స్వధాపతే స్వాహా

ఫలితము :- తేజోవర్ధనము

2వ రోజు

నిషిద్ధములు :- తరగబడిన వస్తువులు

దానములు :- కలువపూలు , నూనె , ఉప్పు

పూజించాల్సిన దైవము :- బ్రహ్మ

జపించాల్సిన మంత్రము :- ఓం గీష్పతయే - విరించియే స్వాహా

ఫలితము :- మనః స్థిమితము

3వ రోజు

నిషిద్ధములు :- ఉప్పు కలిసినవి , ఉసిరి

దానములు :- ఉప్పు

పూజించాల్సిన దైవము :- పార్వతి

జపించాల్సిన మంత్రము :- ఓం పార్వత్యై - పరమేశ్వర్యై స్వాహా

ఫలితము :- శక్తి, సౌభాగ్యము

4వ రోజు

నిషిద్ధములు :- వంకాయ , ఉసిరి

దానములు :- నూనె , పెసరపప్పు

పూజించాల్సిన దైవము :- విఘ్నేశ్వరుడు

జపించాల్సిన మంత్రము :- ఓం గం గణపతయే స్వాహా

ఫలితము :- సద్బుద్ధి , కార్యసిద్ధి

5వ రోజు

నిషిద్ధములు :- పులుపుతో కూడినవి

దానములు :- స్వయంపాకం , వినసకర్ర

పూజించాల్సిన దైవము :- ఆదిశేషుడు

జపించాల్సిన మంత్రము :-

(మంత్రం అలభ్యం , ప్రాణాయామం చేయాలి)

ఫలితము :- కీర్తి

6వ రోజు

నిషిద్ధములు :- ఇష్టమైనవి , ఉసిరి

దానములు :- చిమ్మిలి

పూజించాల్సిన దైవము :- సుబ్రహ్మణ్యేశ్వరుడు

జపించాల్సిన మంత్రము :- ఓం సుం.బ్రం. సుబ్రహ్మణ్యాయ స్వాహా

ఫలితము :- సర్వసిద్ధి, సత్సంతానం , జ్ఞానలబ్ధి

7వ రోజు

నిషిద్ధములు :- పంటితో తినే వస్తువులు, ఉసిరి

దానములు :- పట్టుబట్టలు , గోధుమలు , బంగారం

పూజించాల్సిన దైవము :- సూర్యుడు

జపించాల్సిన మంత్రము :- ఓం. భాం. భానవే స్వాహా

ఫలితము :- తేజస్సు, ఆరోగ్యం

8 వ రోజు

నిషిద్ధములు :- ఉల్లి , ఉసిరి , మద్యం , మాంసం ఆశ్రత!

దానములు :- తోచినవి - యథాశక్తి

పూజించాల్సిన దైవము :- దుర్గ

జపించాల్సిన మంత్రము :- ఓం - చాముండాయై విచ్చే - స్వాహా

ఫలితము :- ధైర్యం, విజయం

9వ రోజు

నిషిద్ధములు :- నూనెతో కూడిన వస్తువులు , ఉసిరి

దానములు :- మీకు ఇష్టమైనవి పితృ తర్పణలు

పూజించాల్సిన దైవము :- అష్టవసువులు - పితృ దేవతలు

జపించాల్సిన మంత్రము :- ఓం అమృతాయ స్వాహా - పితృదేవతాభ్యో నమః

ఫలితము :- ఆత్మరక్షణ, సంతాన రక్షణ

10వ రోజు

నిషిద్ధములు :- గుమ్మడికాయ , నూనె , ఉసిరి

దానములు :- గుమ్మడికాయ , స్వయంపాకం , నూనె

పూజించాల్సిన దైవము :- దిగ్గజాలు

జపించాల్సిన మంత్రము :- ఓం మహామదేభాయ స్వాహా

ఫలితము :- యశస్సు - ధనలబ్ధి

11వ రోజు

నిషిద్ధములు :- పులుపు , ఉసిరి

దానములు :- వీభూదిపండ్లు , దక్షిణ

పూజించాల్సిన దైవము :- శివుడు

జపించాల్సిన మంత్రము :- ఓం రుద్రాయస్వాహా , ఓం నమశ్శివాయ

ఫలితము :- ధనప్రాప్తి , పదవీలబ్ధి

12వ రోజు

నిషిద్ధములు :- ఉప్పు , పులుపు , కారం , ఉసిరి

దానములు :- పరిమళద్రవ్యాలు , స్వయంపాకం , రాగి , దక్షిణ

పూజించాల్సిన దైవము :- భూదేవీసహిత శ్రీమహావిష్ణు లేక కార్తీక దామోదరుడు

జపించాల్సిన మంత్రము :-

ఓం భూర్భువర్విష్ణవే వరాహాయ కార్తీక దామోదరాయ స్వాహా

ఫలితము :- బంధవిముక్తి , జ్ఞానం , ధన ధాన్యాలు

13వ రోజు

నిషిద్ధములు :- రాత్రి భోజనం , ఉసిరి

దానములు :- మల్లె , జాజి వగైరా పూవులు , వనభోజనం

పూజించాల్సిన దైవము :- మన్మథుడు

జపించాల్సిన మంత్రము :- ఓం శ్రీ విరిశరాయ నమః స్వాహా

ఫలితము :- వీర్యవృద్ధి, సౌందర్యం

14వ రోజు

నిషిద్ధములు :- ఇష్టమైన వస్తువులు , ఉసిరి

దానములు :- నువ్వులు , ఇనుము , దున్నపోతు లేదా గేదె

పూజించాల్సిన దైవము :- యముడు

జపించాల్సిన మంత్రము :- ఓం తిలప్రియాయ సర్వ సంహార హేతినే స్వాహా

ఫలితము :- అకాలమృత్యువులు తొలగుట

15వ రోజు

నిషిద్ధములు :- తరగబడిన వస్తువులు

దానములు :- కలువపూలు , నూనె , ఉప్పు

జపించవలసిన మంత్రం :- 'ఓం శ్రీ తులసీధాత్రీ సమేత కార్తీక దామోదరాయ నమః'

16వ రోజు

నిషిద్ధములు :- ఉల్లి , ఉసిరి , చడ్డి , ఎంగిలి , చల్ల

దానములు :- నెయ్యి , సమిధలు , దక్షిణ , బంగారం

పూజించాల్సిన దైవము :- స్వాహా అగ్ని

జపించాల్సిన మంత్రము :- ఓం స్వాహాపతయే జాతవేదసే నమః

ఫలితము :- వర్షస్సు , తేజస్సు , పవిత్రత

17వ రోజు

నిషిద్ధములు :- ఉల్లి , ఉసిరి , చడ్డి , ఎంగిలి , చల్ల మరియు తరిగిన వస్తువులు

దానములు :- ఔషధాలు , ధనం

పూజించాల్సిన దైవము :- అశ్వినీ దేవతలు

జపించాల్సిన మంత్రము :- ఓం అశ్విన్యావైద్యో తేనమః స్వాహా

ఫలితము :- సర్వవ్యాధీనివారణం ఆరోగ్యం

18వ రోజు

నిషిద్ధములు :- ఉసిరి

దానములు :- పులిహార , అట్లు , బెల్లం

పూజించాల్సిన దైవము :- గౌరి

జపించాల్సిన మంత్రము :- ఓం గగగగ గౌర్యై స్వాహా

ఫలితము :- అఖండ సాభాగ్య ప్రాప్తి

19వ రోజు

నిషిద్ధములు :- నెయ్యి , నూనె , మద్యం , మాంసం , మైధునం , ఉసిరి

దానములు :- నువ్వులు , కుడుములు

పూజించాల్సిన దైవము :- వినాయకుడు

జపించాల్సిన మంత్రము :- ఓం గం గణపతయే స్వాహా

ఫలితము :- విజయం , సర్వవిఘ్న నాశనం

20వ రోజు

నిషిద్ధములు :- పాలుతప్ప - తక్కినవి

దానములు :- గో , భూ , సువర్ణ దానాలు

పూజించాల్సిన దైవము :- నాగేంద్రుడు

జపించాల్సిన మంత్రము :- ఓం సర్పాయ మహాసర్పాయ దివ్యసర్పాయపాతుమాం

ఫలితము :- గర్భదోష పరిహరణం, సంతానసిద్ధి

21వ రోజు

నిషిద్ధములు :- ఉల్లి , ఉసిరి , ఉప్పు , పులుపు , కారం

దానములు :- యథాశక్తి సమస్త దానాలూ

పూజించాల్సిన దైవము :- కుమారస్వామి

జపించాల్సిన మంత్రము :- ఓం సాం శరవణ భవాయ కుమారాయ స్వాహా

ఫలితము :- సత్సంతానసిద్ధి , జ్ఞానం , దిగ్విజయం

22వ రోజు

నిషిద్ధములు :- పంటికి పనిచెప్పే పదార్థాలు , ఉసిరి

దానములు :- బంగారం , గోధుమలు , పట్టుబట్టలు

పూజించాల్సిన దైవము :- సూర్యుడు

జపించాల్సిన మంత్రము :-

ఓం సూం - సౌరయే స్వాహా , ఓం భాం - భాస్కరాయ స్వాహా

ఫలితము :- ఆయురారోగ్య తేజో బుద్ధులు.

23వ రోజు

నిషిద్ధములు :- ఉసిరి , తులసి

దానములు :- మంగళ ద్రవ్యాలు

పూజించాల్సిన దైవము :- అష్టమాతృకలు

జపించాల్సిన మంత్రము :-

ఓం శ్రీమాత్రే నమః , అష్టమాతృ కాయ స్వాహా

ఫలితము :- మాతృరక్షణం , వశీకరణం

24వ రోజు

నిషిద్ధములు :- మద్యమాంస మైధునాలు , ఉసిరి

దానములు :- ఎర్రచీర , ఎర్ర రవికెలగుడ్డ , ఎర్రగాజులు , ఎర్రపువ్వులు

పూజించాల్సిన దైవము :- శ్రీ దుర్గ

జపించాల్సిన మంత్రము :-

ఓం అరిషడ్వర్గవినాశిన్వై నమః శ్రీ దుర్గాయై స్వాహా

ఫలితము :- శక్తిసామర్థ్యాలు , ధైర్యం , కార్య విజయం

25వ రోజు

నిషిద్ధములు :- పులుపు , చారు - వగయిరా ద్రవపదార్థాలు

దానములు :- యథాశక్తి

పూజించాల్సిన దైవము :- దిక్కాలకులు

జపించాల్సిన మంత్రము :- ఓం ఈశావాస్యాయ స్వాహా

ఫలితము :- అఖండకీర్తి , పదవీప్రాప్తి

26వ రోజు

నిషిద్ధములు :- సమస్త పదార్థాలు

దానములు :- నిలవవుండే సరుకులు

పూజించాల్సిన దైవము :- కుబేరుడు

జపించాల్సిన మంత్రము :- ఓం కుబేరాయవై శ్రవణాయ మహారాజాయ స్వాహా

ఫలితము :- ధనలబ్ధి , లాటరీవిజయం , సిరిసంపదలభివృద్ధి

27వ రోజు

నిషిద్ధములు :- ఉల్లి , ఉసిరి , వంకాయ

దానములు :- ఉసిరి , వెండి , బంగారం , ధనం , దీపాలు

పూజించాల్సిన దైవము :- కార్తీక దామోదరుడు

జపించాల్సిన

మంత్రము :- ఓం శ్రీభూతులసీ ధాత్రీసమేత కార్తీక దామోదరాయ స్వాహా

ఫలితము :- మహాయోగం , రాజభోగం , మోక్షసిద్ధి

28వ రోజు

నిషిద్ధములు :- ఉల్లి , ఉసిరి , సొర , గుమ్మడి , వంకాయ

దానములు :- నువ్వులు , ఉసిరి

పూజించాల్సిన దైవము :- ధర్ముడు

జపించాల్సిన మంత్రము :- ఓం ధర్మాయ , కర్మనాశాయ స్వాహా

ఫలితము :- దీర్ఘకాల వ్యాధీహరణం

29వ రోజు

నిషిద్ధములు :- పగటి ఆహారం , ఉసిరి

దానములు :- శివలింగం , వీభూది పండు , దక్షిణ , బంగారం

పూజించాల్సిన దైవము :- శివుడు (మృత్యుంజయుడు)

జపించాల్సిన మంత్రము :- ఓంత్రియంబకం యజామహీ సుగంధం పుష్టివర్ధనం ,

ఉర్వారుకమివ బంధనాన్త్యో ర్ముక్షీయ మామృతాత్

ఫలితము :- అకాలమృత్యుహరణం , ఆయుర్వృద్ధి , ఆరోగ్యం , ఐశ్వర్యం

30వ రోజు

నిషిద్ధములు :- పగటి ఆహారం , ఉసిరి

దానములు :- నువ్వులు , తర్పణలు , ఉసిరి

పూజించాల్సిన దైవము :- సర్వదేవతలు , పితృ దేవతలు

జపించాల్సిన మంత్రము :-

ఓం అమృతాయ స్వాహా మమసమస్త పితృదేవతాభ్యో నమః

ఫలితము :- ఆత్మస్థయిర్యం , కుటుంబక్షేమం.

